

---

Türkiyə Respublikasının Ali Təhsil Şurasının nümayəndə heyəti martın 5-dən ölkəmizdə səfərdədir.

Erol Özvarın rəhbərlik etdiyi nümayəndə heyətinin Azərbaycana səfərinin ikinci günündə qonaqlar Fəxr xiyabanı ziyarət ediblər və ümummilli lider Heydər Əliyevin məzarı önünə gül dəstələri düzüblər.

Daha sonra Şəhidlər xiyabanında Azərbaycanın müstəqilliyi və ərazi bütövlüyü uğrunda mübarizədə şəhid olanların xatirəsi anılıb, məzarları üzərinə qərənfillər qoyulub. Bununla yanaşı, "Türk şəhidliyi" abidəsi ziyarət olunub.

Səfər çərçivəsində nümayəndə heyəti Azərbaycan Texniki Universitetində də olub.

Nümayəndə heyəti həmçinin STEAM İnnovasiya Mərkəzinə ziyarət edib və mərkəzdə yaradılan şəraitlə tanış olub.